



அனுதின தியானம் (செப்டம்பர் 30)

ஏசாயா 60:1-62:5

பிலிப்பியர் 1:27-2:18

சங்கீதம் 72:1-20

இன்றைக்கு படிக்க வேண்டிய வேத பகுதி நீதிமொ 24:11-12

'புதிய ஏற்பாடு' என்பதின் சாராம்சம், அது 'புதியது' என்பதாகும். கிறிஸ்து இயேசுவில் ஒரு 'புதிய' சிருஷ்டி இருக்கிறது. கிறிஸ்து இயேசுவில் உள்ள 'புதிய' மனிதனைப் பற்றி வேதாகமத்தில் நாம் படிக்கிறோம். ஒரு 'புதிய' ஜீவன், ஒரு 'புதிய' வழி , ஒரு 'புதிய' மனிதன் போன்றவற்றைப் பற்றியும் நாம் காண்கிறோம். இறுதியாக வெளிப்படுத்துதல் புத்தகத்திற்கு வரும்போது, நாம் 'புதிய' வானம் 'புதிய' பூமி, புதிய ஏருசலேம் என்பவைகளைக் குறித்தும் நாம் பார்க்கிறோம். புதிய உடன்படிக்கையில் அனைத்தும் புதிதாக்கப்பட்டிருக்கிறது. அங்கு ஒரு புதிய ஜீவன், ஒரு புதிய சிருஷ்டி, ஒரு புதிய மனிதன், ஒரு புதிய

வாழ்க்கை முறை என்பவைகளை காண்கிறோம்.
'புதியது' என்ற சொல் பழையது ஒன்று இருந்ததைக் குறிக்கிறது என்பதை நினைவில் கொள்ளுங்கள்.
இது ஒரு ஒப்பீட்டையும் மாறுபாட்டையும் தெரிவிக்கும் சொல். எனவே ஒரு பழைய எருசலேமும், ஒரு பழைய சிருஷ்டியும், ஒரு பழைய மனிதனும் இருந்ததாக இது காண்பிக்கிறது; ஆனால் பழையது போய்விட்டது; புதியது வந்துவிட்டது. பழைய எருசலேம் தேவனின் நியாயத்தீர்ப்பின் கீழ் கொண்டுவரப்பட்டுள்ளது. பழையது தள்ளி வைக்கப்பட்டபோது புதியது கொண்டு வரப்பட்டது. அதைப் பார்க்க தேவன் நமக்கு உதவுவாராக! தேவனில் புதியது என்ன என்பதை நாம் காண வேண்டுமானால் நாம் பரிசுத்த ஆவியின் ஆளுகையின் கீழ் இருக்க வேண்டும். புதிய எருசலேமின் அர்த்தத்தை நாம் இன்னும் தெளிவாகக் காணவில்லை; ஆனால் இப்போதைக்கு 'புதிய' என்ற வார்த்தையை மீண்டும் பார்ப்போம். ஏதாவது புதியதாக

இருந்தால், அது முற்றிலும் புதியது என்று அர்த்தம். இது புதியது, முற்றிலும் புதியது. பழைய ஏற்பாட்டு வரலாற்றைக் கருத்தில் கொள்ளும்போது, 'பழைய' எருசலேமைப் பற்றி நாம் என்ன ஒரு பரிதாபகரமான கதையைப் படிக்கிறோம். இது தேவ ஜனங்களின் பாவத்தின் காரணமாக உண்டான சோகத்தின் கதை. ஆனால் புதிய எருசலேம் - தேவன் உருவாக்குகிற புதிய ஜனங்கள் - பழைய எருசலேமுக்கு எதிர்மாறானதாயிருக்கிறது.

இன்றைய கட்டளை

உங்கள் அன்பு மாயமற்றதாயிருப்பதாக, தீமையை வெறுத்து, நன்மையைப் பற்றிக்கொண்டிருங்கள்.

ரோமர் 12:9

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book](#)
